

खबर संक्षेप

1.56 करोड़ वार्षिक पैकेज पर छात्र का प्लेसमेंट कुरुक्षेत्र। राष्ट्रीय प्रौद्योगिकी संस्थान कुरुक्षेत्र के लिए गर्व का विषय है कि संस्थान के कंप्यूटर साइंस एवं इंजीनियरिंग विभाग के अंतिम वर्ष (2026 बैच) के छात्र पी कौशिक रेड्डी ने 1.56 करोड़ प्रति वर्ष (सीटीसी) का प्रतिष्ठित प्लेसमेंट ऑफ़र प्राप्त किया है। यह उल्लेखनीय उपलब्धि छात्र की प्रतिभा, कड़ी मेहनत, तकनीकी दक्षता और संस्थान द्वारा प्रदान की जाने वाली उच्च गुणवत्ता वाली शिक्षा का प्रमाण है। यह सफलता एनआईटी कुरुक्षेत्र की उस प्रतिष्ठा को और मजबूत करती है, जिसके तहत संस्थान देश और विदेश की अग्रणी कंपनियों के लिए उत्कृष्ट इंजीनियरिंग प्रतिभाएं तैयार कर रहा है।

लाखों की हेरोइन के साथ युवक गिरफ्तार यमुनानगर। जिला पुलिस की एंटी नारकोटिक सेल की टीम ने गांव घोड़ो पीपली से एक युवक को 260 ग्राम हेरोइन के साथ गिरफ्तार किया है। आरोपी से बरामद हेरोइन की कीमत 13 लाख रुपये बताई जा रही है। पुलिस ने आरोपी के खिलाफ केस दर्ज कर उसे अदालत में पेश कर रिमांड पर लिया है। पुलिस ने गांव घोड़ो पीपली के पास एक युवक नशीला पदार्थ बेचने की फिराक में खड़ा है। पुलिस ने युवक को हिरासत में लेकर उसकी तलाशी ली तो उसके पास से 260 ग्राम हेरोइन बरामद हुई। पूछताछ के दौरान आरोपी की पहचान उत्तर प्रदेश के जिला सहारनपुर के गांव नगला निवासी यूनूस के रूप में हुई। उन्होंने बताया कि आरोपी से बरामद हेरोइन की कीमत करीब 13 लाख रुपये है।

मोबाइल छीनने के दो आरोपी गिरफ्तार



यमुनानगर। पुलिस की स्पेशल सेल ने मोबाइल छीनने के मामले में दो आरोपियों को गिरफ्तार किया है। पुलिस ने उनके कब्जे से छीना गया मोबाइल और वारदात में इस्तेमाल बाइक बरामद की है। स्पेशल सेल प्रभारी रमन चंदेल ने बताया कि गुप्त सूचना पर टीम ने छछरीली के गंगोली गेट के पास संदिग्ध हालत में घूम रहे दो युवकों को पकड़ा। पूछताछ में दोनों ने मोबाइल छीनने की वारदात कबूल कर ली। आरोपियों की पहचान छछरीली निवासी विशाल और गोपाल के रूप में हुई है। पुलिस ने दोनों को अदालत में पेश कर आगे की कार्रवाई शुरू कर दी है।

बंद मकान का ताला तोड़कर 40 तोले सोना पांच किलो चांदी व 11 लाख कैश चोरी

हरिभूमि न्यूज़ ►► शहजादपुर

इलाके में एक सनसनीखेज चोरी का मामला सामने आया है। यहां शहजादपुर माजरा के रहने वाले डॉ. विवेक बराड़ के सूने मकान को निशाना बनाकर चोरों ने लाखों रुपये के सोने-चांदी के जेवरात और भारी नकदी पर हाथ साफ कर दिया। पुलिस ने इस संबंध में मामला दर्ज कर जांच शुरू कर दी है।

परिवार गया था बाहर

पुलिस को दी गई शिकायत में डॉ. विवेक बराड़ ने बताया कि 30 मई 2026 की रात को वह अपने परिवार के साथ घर से बाहर




शहजादपुर। चोरी के बाद बिखरा सामान।

‘ब्यास’ गए हुए थे। मकान सूना था, जिसका फायदा उठाकर अज्ञात चोरों ने घर के जाल का ताला तोड़कर अंदर प्रवेश किया। चोरों ने पूरे घर को खंगाला और

वहां रखे कीमती सामान पर हाथ साफ कर दिया। पीड़ित के मुताबिक अगले दिन यानी 31 मई 2026 की रात करीब 9:45 बजे जब वह परिवार सहित घर वापस लौटे, तो उनके होश उड़ गए। घर का जाल उखड़ा हुआ था और सारा सामान बिखरा पड़ा था। चोरों ने घर से लगभग 40 तोले सोने के गहने, करीब 5 किलोग्राम चांदी व 11 लाख रुपये कैश चोरी कर लिया।

पीड़ित ने बताया कि यह सारा सामान और नकदी उन्होंने घर में होने वाली शादी के लिए रखी हुई थी। आस-पास के लोगों से पूछताछ करने पर भी चोरी का कोई सुराग नहीं मिल पाया। पुलिस ने मामला दर्ज कर कार्रवाई शुरू कर दी है।

अनियंत्रित होकर डिवाइडर पर चढ़ा रेत से भरा डंपर, 200 मीटर तक घसीटता चला गया



■ **एसके रोड पर अलसुबह टला बड़ा हादसा, स्ट्रीट लाइट पोल और डिवाइडर क्षतिग्रस्त**

■ **बड़ा हादसा टला, सड़क पर फैली रेत, यातायात हुआ प्रभावित**

हरिभूमि न्यूज़ ►► रादौर



एसके रोड पर पलटा रेत से भरा डंपर।

लाइट पोल भी टूट गया। हालांकि डंपर चालक बाल-बाल बच गया और किसी प्रकार की जनहानि नहीं हुई। प्रत्यक्षदर्शियों के अनुसार डंपर तेज गति से गुजर रहा था।

अचानक चालक का संतुलन बिगड़ने से डंपर डिवाइडर पर चढ़ गया और करीब 200 मीटर तक घसीटता हुआ चला गया। इस दौरान डिवाइडर और नगरपालिका का स्ट्रीट लाइट पोल पूरी तरह क्षतिग्रस्त हो गया। डंपर पलटने के बाद उसमें भरी रेत पूरी सड़क पर फैल गई, जिससे यातायात प्रभावित हुआ। सुबह के समय एसके रोड पर वाहनों की आवाजाही कम होने से हादसे के समय कोई अन्य वाहन डंपर की चपेट में नहीं आया। अन्यथा बड़ा जानी नुकसान हो सकता था। घटना की सूचना मिलते ही पुलिस की टीम मौके पर पहुंची। सड़क से रेत हटाने और यातायात सुचारु करवाने का कार्य शुरू किया गया।

जिंदल पेट्रो के गोदाम में भीषण आग, 200 कर्मियों की जान बची सात दमकल गाड़ियों ने दो घंटे की मशक्कत के बाद पाया काबू

- **पेट्रोलियम व केमिकल सामग्री जलकर खाक, भारी नुकसान**
- **गोदाम से उठी ऊंची लपटें, इलाके में फैला काला धुआं**
- **शॉर्ट सर्किट से आग लगने की आशंका, जांच शुरू**

हरिभूमि न्यूज़ ►► अंबाला

अंबाला शहर स्थित मंडौर स्थित जिंदल पेट्रो के गोदाम में सोमवार सुबह अचानक भीषण आग लग गई। आग ने कुछ ही देर में विकराल रूप धारण कर लिया और गोदाम से ऊंची-ऊंची लपटें उठने लगीं। पूरे इलाके में काले धुएं का गुबार छा गया, जिससे आसपास के लोगों में अफरा-तफरी मच गई। सूचना मिलते ही दमकल विभाग और पुलिस मौके पर पहुंची और आग बुझाने का अभियान शुरू किया। बताया जा रहा है कि गोदाम में पेट्रोलियम उत्पाद, तेल और केमिकल से जुड़ा सामान रखा हुआ था। ज्वलनशील पदार्थ होने के कारण आग ने तेजी से पूरे गोदाम को



अंबाला। गोदाम से उठती आग की लपटें। फोटो: हरिभूमि

अपनी चपेट में ले लिया। आग की लपटें इतनी तेज थीं कि दूर से ही नजर आ रही थीं और आसपास के क्षेत्र में दहशत का माहौल बन गया। सूचना मिलते ही दमकल विभाग की कई गाड़ियां मौके पर पहुंचीं। आग की तपिश इतनी ज्यादा थी कि कर्मियों को गोदाम के पास जाने में काफी दिक्कतों का सामना करना पड़ा। कड़ी मशक्कत के बाद आग पर काबू पाने का प्रयास लगातार जारी रहा। एहतियात के तौर पर गोदाम में काम कर रहे करीब 200

कर्मचारियों को तुरंत बाहर निकालकर सुरक्षित स्थान पर भेज दिया गया। इस दौरान किसी के हताहत होने की सूचना नहीं है जिससे बड़ी जनहानि टल गई। आग की इस घटना में गोदाम के अंदर रखा लाखों रुपए का सामान पूरी तरह जलकर खाक हो गया। गोदाम में मौजूद पेट्रोलियम और केमिकल से जुड़े उत्पाद पूरी तरह नष्ट हो गए, जिससे भारी आर्थिक नुकसान हुआ है। आग लगने का कारण अभी पूरी तरह स्पष्ट नहीं हो पाया है।

ज्वलनशील सामान के कारण आग तेजी से फैलती गई

लेकिन शुरुआती जांच में इसे शॉर्ट सर्किट से जोड़कर देखा जा रहा है। प्रशासन ने मामले की जांच शुरू कर दी है और आग लगने के सटीक कारणों का पता लगाया जा रहा है। फायर विभाग के कर्मचारी सतീश कुमार ने बताया कि हमें सुबह करीब साढ़े 9 बजे गोदाम में आग लगने की सूचना मिली थी। सूचना के बाद वह तुरंत अपनी गाड़ियों के साथ मौके पर पहुंचे। आग की भयावहता को देखते हुए करीब सात फायर बिगड़ गाड़ियों की मौके पर लगाया गया। गह्रां और अन्य ज्वलनशील सामान के कारण आग तेजी से फैलती रही, जिससे आग पर काबू पाने में काफी मशक्कत करनी पड़ी। करीब दो घंटे से अधिक समय तक फायर कर्मी लगातार आग बुझाने में जुटे रहे। डीएसपी जितेश जिंदल ने बताया कि घटना की सूचना मिलते ही पुलिस और प्रशासनिक अधिकारी भी मौके पर पहुंचे। डीएसपी ने बताया कि फिलहाल स्थिति नियंत्रण में है और आग पर लगभग काबू पा लिया गया है। शुरुआती जांच में शॉर्ट सर्किट माना जा रहा है, हालांकि वास्तविक कारण जांच पूरी होने के बाद ही स्पष्ट हो सकेगा। राहत की बात यह रही कि हादसे में किसी के हताहत होने की सूचना नहीं है।

दो युवक अवैध हथियारों सहित गिरफ्तार

पानीपत। एंटी नारकोटिक्स सेल पुलिस ने समालखा में पुराना थाना के पास नाकाबंदी के दौरान दो युवकों को अवैध हथियारों सहित गिरफ्तार किया है। आरोपियों की पहचान देव और प्रशांत उर्फ टिकू निवासी चुलकाना के रूप में हुई है। पुलिस ने आरोपियों के कब्जे से 2 बैसी पिस्टल, 1 बैसी पिस्तौल और 15 जिंदा कारतूस बरामद किए हैं। पुलिस को देखकर दोनों बाइक सवार युवक भागने का प्रयास करने लगे, लेकिन टीम ने उन्हें मौके पर ही काबू कर लिया। पूछताछ में आरोपियों ने बताया कि वे करीब 15 दिन पहले यूपी के सहारनपुर से हथियार खरीदकर आए थे। अदालत में पेशी के बाद आरोपी प्रशांत उर्फ टिकू को न्यायिक हिरासत में भेज दिया गयाए जबकि देव को तीन दिन के पुलिस रिमांड पर लिया गया है।

पासपोर्ट पर फर्जी वीजा मोहर लगाने का आरोप

हरिभूमि न्यूज़ ►► यमुनानगर

फ्रांस भेजने के नाम पर गांव नगला खालसा निवासी राजकुमार से करीब सवा दो लाख रुपये की ठगी का मामला सामने आया है। आरोप है कि उनके बेटे पुनीत को विदेश भेजने और वीजा प्रक्रिया पूरी कराने के नाम पर एक व्यक्ति ने उनसे रकम हड़प ली और फर्जी वीजा मोहरें भी लगा दीं। राजकुमार ने पुलिस को दी शिकायत में बताया

नशा तस्कर गिरफ्तार 12.58 ग्राम हेरोइन बरामद

होली गांव के पास से पकड़ा

हरिभूमि न्यूज़ ►► मुलाना

जिले में नशा तस्करों के खिलाफ चलाए जा रहे अभियान के तहत पुलिस ने बड़ी कार्रवाई करते हुए 12.58 ग्राम हेरोइन सहित एक आरोपी को गिरफ्तार किया है। थाना मुलाना की पुलिस टीम उप-निरीक्षक हरेंद्र सिंह के नेतृत्व में होली गांव जाने वाली सड़क पर गश्त कर रही थी। इसी दौरान संदेह के आधार पर एक युवक को रोका गया। तलाशी लेने पर उसके कब्जे

से 12.58 ग्राम हेरोइन बरामद हुई। आरोपी की पहचान गांव होली निवासी कार्तिक के रूप में हुई है। पुलिस ने आरोपी के खिलाफ एनडीपीएस एक्ट के तहत मामला दर्ज कर लिया है। जांच में सामने आया कि आरोपी का आपराधिक रिकॉर्ड भी है और उसके खिलाफ वर्ष 2024 में लूट के दो मामले पहले से दर्ज हैं। पुलिस ने आरोपी को अदालत में पेश किया, जहां से उसे न्यायिक हिरासत में भेज दिया गया।

फ्रांस भेजने के नाम पर युवक से हड़पे दो लाख रुपये

फ्रांस के वीजा की कई मोहरें भी लगा दीं, जिससे परिवार को विश्वास हो गया कि प्रक्रिया पूरी हो चुकी है। लेकिन दस्तावेजों की जांच कराने पर पता चला कि सभी मोहरें फर्जी हैं। ठगी का खुलासा होने पर पीड़ित ने पुलिस में शिकायत दी। थाना छप्पर पुलिस ने मामला दर्ज कर जांच शुरू कर दी है। पुलिस का कहना है कि पूरे मामले की गहनता से जांच की जा रही है और जल्द ही कार्रवाई की जाएगी।

फ्रांस के वीजा की कई मोहरें भी लगा दीं, जिससे परिवार को विश्वास हो गया कि प्रक्रिया पूरी हो चुकी है। लेकिन दस्तावेजों की जांच कराने पर पता चला कि सभी मोहरें फर्जी हैं। ठगी का खुलासा होने पर पीड़ित ने पुलिस में शिकायत दी। थाना छप्पर पुलिस ने मामला दर्ज कर जांच शुरू कर दी है। पुलिस का कहना है कि पूरे मामले की गहनता से जांच की जा रही है और जल्द ही कार्रवाई की जाएगी।

कृष्ण बेदी से मिले ईश्वर सिंह पलाका, सफाई कर्मियों की समस्याएं दूर करने की मांग

रादौर। हरियाणा राज्य सफाई कर्मचारी आयोग के नवनियुक्त चेयरमैन व पूर्व विधायक ईश्वर सिंह पलाका कैबिनेट मंत्री कृष्ण बेदी के चंडीगढ़ स्थित निवास पर मिले। नवनियुक्त चेयरमैन मंत्री ने बुके मेट कर मंत्री कृष्ण बेदी का हार्दिक आभार व्यक्त किया। इस अवसर पर उन्होंने मंत्री कृष्ण बेदी को पगड़ी पहनाकर व लड्डू खिलाकर शुभकामनाएं दीं। वहीं हरियाणा राज्य सफाई कर्मचारी आयोग के चेयरमैन ईश्वर सिंह पलाका को मिली जिम्मेदारी हेतु उनका भी अभिनंदन किया। कैबिनेट मंत्री कृष्ण बेदी ने कहा कि प्रदेश सरकार ने ईश्वर सिंह पलाका को चेयरमैन नियुक्त कर उनका मान बढ़ाया है। नवनियुक्त चेयरमैन ईश्वर सिंह पलाका प्रदेश के सफाई कर्मचारियों की समस्याओं को दूर कर उनकी मांगों को पूरा करवाने का कार्य करें।



रादौर। चंडीगढ़ में कैबिनेट मंत्री कृष्ण बेदी को सम्मानित करते नवनियुक्त चेयरमैन ईश्वर सिंह पलाका व अन्य। फोटो: हरिभूमि

माइनिंग ठेकेदार पर फायरिंग मामले में पुलिस की पांच टीमों पर कार्रवाई

शाहबाद। शाहबाद में माइनिंग कारोबार से जुड़े ठेकेदार सुनील भाटिया पर हुए जानलेवा हमले के बाद पुलिस लगातार आरोपियों की तलाश में जुटी हुई है। गंभीर रूप से घायल सुनील भाटिया का आदेश मेडिकल कॉलेज में इलाज चल रहा था, लेकिन देर रात उन्हें दमक चंडीगढ़ रेफर कर दिया। उधर, पुलिस ने जिलेभर में रात को नाकाबंदी कर संदिग्ध लोगों और वाहनों की जांच की। पुलिस की टीमों हमलावरों की तलाश में लगातार दक्षिण दि रही हैं। हालांकि ठेकेदार पर हमले की वजह साफ नहीं हो पाई है, लेकिन पुलिस इसे माइनिंग कारोबार से जोड़कर जांच कर रही है। थाना शाहबाद के एसएचओ जगदीश टाकन ने बताया कि पुलिस ने सुनील के दोस्त संजीव की शिकायत पर केस दर्ज किया है। सीआईए-1, सीआईए-2, सीआईए-लाडवा, थाना शाहबाद और सिटी चौकी की पुलिस टीम मामले की जांच और आरोपियों की धरपकड़ के लिए काम कर रही हैं। पुलिस उस पोस्ट की जांच भी कर रही है जो सोशल मीडिया पर वायरल हुई है। दरअसल सुनील भाटिया हुए जानलेवा हमले के बाद सोशल मीडिया पर एक पोस्ट तेजी से वायरल हो रही है। हिमांशु भाऊ वेग ने सुनील पर हमले की जिम्मेदारी ली है।

महिलाओं को सम्मोहित कर गहने उगाने वाले गिरोह का आरोपी धरा

पानीपत। सीआईए थी पुलिस ने गांव बबैल में महिला को झांसा देकर सोने-चांदी के गहने उगाने वाले गिरोह के एक आरोपी को सिवाह बस अड्डे के पास से गिरफ्तार किया है। आरोपी की पहचान सुरेंद्र निवासी झारखंड, हाल निवासी 13-17 की झुजनी झोपड़ी के रूप में हुई है। सीआईए थी प्रमारी हॉस्पेक्टर विजय ने बताया कि 27 और 29 अप्रैल को दो महिलाओं ने बर्तन बेचने और गहने साफ करने का झांसा देकर गांव बबैल निवासी महिला से लाखों रुपये के सोने-चांदी के गहने ठग लिए थे। मामले में थाना 13-17 में केस दर्ज कर जांच शुरू की गई थी। पूछताछ में आरोपी सुरेंद्र ने अपने फरार साथियों हुक्का, नैना और पिंकी के साथ मिलकर वारदात को अंजाम देना स्वीकार किया है। उसने बताया कि दो महिलाएं घर में जाकर महिला को विश्वास में लेती थीं, जबकि वह और उसका साथी बाहर निगरानी करते थे। पुलिस ने आरोपी को अदालत में पेश कर 8 दिन के पुलिस रिमांड पर लिया है। रिमांड के दौरान फरार आरोपियों की गिरफ्तारी और ठगो गए गहनों की बरामदगी के प्रयास किए जाएंगे।

कुवि ललित कला विभाग में डॉ. पवन कुमार की एकल छायाचित्र प्रदर्शनी का शुभारंभ

प्रकृति, समय और स्मृतियों के क्षण प्रदर्शित

साइलेंस ऑफ मोमेंट्स में झलके जीवन के मौन और संवेदनशील पल

मौन अनुभवों को तस्वीरों में किया साकार



कुरुक्षेत्र। प्रदर्शनी का अवलोकन करते कुलपति प्रो. सोमनाथ सचदेवा।

बल्कि समाज और परिवेश को अधिक संवेदनशीलता एवं गहराई से समझने की दृष्टि भी प्रदान करती हैं। उन्होंने कहा कि हासाइलेंस ऑफ

मोमेंट्सह समय, स्मृति और अनुभव के उन मौन आयामों को उजागर करती है, जो मनुष्य और उसके परिवेश के बीच एक सांस्कृतिक

संवाद स्थापित करते हैं। उन्होंने कहा कि कला मनुष्य की संवेदनाओं को समृद्ध करने के साथ-साथ समाज में सकारात्मक सोच का विकास भी करती है। इस अवसर पर अधिष्ठाता प्रो. कृष्णा रंगा, प्रो. एस. के. चहल, लोक सम्पर्क विभाग के निदेशक प्रो. महासिंह पुनिया, कुटा प्रधान डॉ. जितेंद्र खटकड़, कृषि विभाग के वरिष्ठ अधिकारी, डॉ. यदुवीर सिंह, डॉ. विनोद कुमार, विभाग के अध्यक्ष, डॉ. गुरचरण सिंह, छायाकार डॉ. पवन कुमार, डॉ. मोनिका गुप्ता, डॉ. आनंद जायसवाल, डॉ. राकेश बानी, डॉ. आर. के. सिंह, सुशील रंगा, शोधार्थी, और छात्र भी उपस्थित थे।

छात्र कला के महत्वपूर्ण पहलुओं को समझ सकेंगे

ललित कला विभाग के अध्यक्ष डॉ. गुरचरण सिंह ने कहा कि ऐसी प्रदर्शनियां विद्यार्थियों और युवा कलाकारों के लिए सीखने, समझने और अपनी रचनात्मक दृष्टि को विकसित करने का महत्वपूर्ण अवसर होती हैं। उन्होंने कहा कि कला केवल तकनीकी दक्षता तक सीमित नहीं है, बल्कि यह संवेदनशील अवलोकन, धैर्य और निरंतर अभ्यास की प्रक्रिया है। इस प्रदर्शनी के माध्यम से विद्यार्थी कला के इन महत्वपूर्ण पहलुओं को निकटता से समझ सकेंगे।

विदेश में इलाज का क्लेम टुकराना बीमा कंपनी को पड़ा महंगा

मुकदमेबाजी खर्च के 22 हजार रुपये देने होंगे

उपभोक्ता आयोग ने ब्याज सहित भुगतान के दिए आदेश

- **क्लेम खारिज करने पर कंपनी को लगाई फटकार**
- **45 दिन में भुगतान न होने पर बढ़ेगी ब्याज दर**

हरिभूमि न्यूज़ ►► यमुनानगर

विदेश में इलाज के बीमा क्लेम को खारिज करना बीमा कंपनी को भारी पड़ गया। जिला उपभोक्ता विवाद निवारण आयोग ने सुनवाई के बाद कंपनी को फटकार लगाते हुए क्लेम राशि ब्याज सहित अदा करने के आदेश दिए हैं। इसके साथ ही 22 हजार रुपये मुआवजा और मुकदमेबाजी खर्च देने के निर्देश भी जारी किए गए हैं।

जानकारी के अनुसार यमुनानगर निवासी मुकेश कुमार मयान ने वर्ष 2019 में न्यू इंडिया एश्योरेंस कंपनी से ओवरसीज मेडिकल पॉलिसी ली थी। बाद में अमेरिका के फ्लोरिडा में तबौबत खराब होने पर उन्हें अस्पताल में भर्ती होना पड़ा। इलाज के बाद उन्होंने 40,556.81 अमेरिकी डॉलर का बीमा क्लेम किया, जिसे कंपनी ने अक्टूबर 2020 में यह कहकर खारिज कर दिया कि उन्होंने थैलेसीमिया माइनर और हाइपरटेंशन जैसी पूर्व बीमारियों की जानकारी नहीं दी थी। सुनवाई में आयोग ने पाया कि थैलेसीमिया माइनर गंभीर बीमारी नहीं बल्कि आनुवंशिक स्थिति है और कंपनी यह साबित नहीं कर सकी कि शिकायतकर्ता को इसकी

जानकारी थी। आयोग ने यह भी कहा कि बीमा फॉर्म में आनुवंशिक स्थितियों पर कोई विशेष प्रश्न नहीं था। आईआरडीआईए नियमों के अनुसार केवल आनुवंशिक विकार के आधार पर दावा खारिज नहीं किया जा सकता। हाइपरटेंशन को भी सामान्य जीवनशैली की समस्या माना गया। हालांकि अस्पताल ने बाद में पूरा बिल माफ कर दिया था, इसलिए आयोग ने केवल 96.96 अमेरिकी डॉलर की प्रतिपूर्ति का आदेश दिया। इसके साथ ही 6,905 रुपये सात प्रतिशत ब्याज सहित तथा 22 हजार रुपये मुआवजा व खर्च देने के निर्देश दिए गए। 45 दिन में भुगतान न होने पर ब्याज दर नौ प्रतिशत होगी।

खबर संक्षेप



कार्यकर्ताओं ने सुना ‘मन की बात’ कार्यक्रम

कुरुक्षेत्र। थानेसर मंडल के कार्यक्रमार्त्ताओं द्वारा प्रधानमंत्री नरेंद्र मोदी के लोकप्रिय कार्यक्रम मन की बात को बड़े उत्साह और ध्यानपूर्वक सुना। प्रधानमंत्री ने अपने विचारों के माध्यम से देशवासियों को प्रेरित किया तथा समाज सेवा, स्वच्छता, पर्यावरण संरक्षण, आत्मनिर्भर भारत और राष्ट्र निर्माण में जनभागीदारी के महत्व पर प्रकाश डाला। उनके संदेश हमें सकारात्मक सोच के साथ देश और समाज के विकास में योगदान देने की प्रेरणा देते हैं।

कुरुक्षेत्र विवि में स्विमिंग पूल खुला

कुरुक्षेत्र। कुरुक्षेत्र विश्वविद्यालय के कुलगुरु प्रो. सोमनाथ सचदेवा के आदेशानुसार विश्वविद्यालय के स्विमिंग पूल को 1 जून 2026 से पुनः संचालित करने की घोषणा की है। इस संबंध में शारीरिक शिक्षा एवं खेल विभाग द्वारा अधिसूचना जारी करते हुए विद्यार्थियों, कर्मचारियों तथा अन्य इच्छुक व्यक्तियों को स्विमिंग पूल की सुविधाओं का लाभ उठाने के लिए आमंत्रित किया गया है। खेल निदेशक प्रो. डी.एस.राणा ने बताया कि स्विमिंग पूल में प्रवेश केवल प्रतिदिन के आधार पर होगा। इच्छुक व्यक्ति प्रवेश टिकट अथवा पास स्विमिंग पूल कार्यालय से प्राप्त कर सकेंगे। उन्होंने बताया कि गर्मी के मौसम को देखते हुए यह सुविधा विद्यार्थियों, कर्मचारियों और तैराक में रूचि रखने वालों के लिए लाभकारी सिद्ध होगी।

भाजपा प्रदेश अध्यक्ष अर्चना गुप्ता के चयन पर जताई खुशी



पिहोवा। भारतीय जनता पार्टी की वरिष्ठ नेता एवं नवनियुक्त प्रदेश अध्यक्ष अर्चना गुप्ता के चयन पर पिहोवा क्षेत्र में भाजपा कार्यकर्ताओं ने हर्षोल्लास के साथ खुशी मनाई। इस अवसर पर भाजपा लोगल सेल के प्रदेश कार्यकारिणी सदस्य सुशांत भारती के नेतृत्व में कार्यकर्ताओं ने एकत्र होकर लाडू वितरित किए और प्रदेश नेतृत्व की शुभकामनाएं दीं। सुशांत भारती ने कहा कि भारतीय जनता पार्टी हमेशा संगठनात्मक मजबूती और कार्यकर्ता आधारित राजनीति में विश्वास रखती है। उन्होंने कहा कि अर्चना गुप्ता का प्रदेश अध्यक्ष पद पर चयन पार्टी नेतृत्व की दूरदर्शी सोच का परिचायक है। उनके अनुभव, संगठन क्षमता और कार्यकर्ताओं के साथ मजबूत संवाद का लाभ पार्टी को निश्चित रूप से मिलेगा। उन्होंने कहा कि प्रदेश अध्यक्ष के रूप में उनका कार्यकाल भाजपा को और अधिक सशक्त बनाने में महत्वपूर्ण भूमिका निभाएगा।

समाधान शिविर में प्राप्त शिकायतों के निपटान में न करें देरी : मेहता



लाडवा। एसडीएम अनुभव मेहता ने कहा कि समाधान शिविरों में प्राप्त लिखित शिकायतों के निपटान में अनावश्यक देरी किसी भी स्तर में सहन नहीं की जाएगी। सभी अधिकारी शिकायतों को गंभीरता से लें और प्राथमिकता के आधार पर उनका समाधान सुनिश्चित करें। उन्होंने कहा कि मुख्यमंत्री नायब सिंह सैनी के मार्गदर्शन में समाधान शिविर आयोजित करने का उद्देश्य आमजन की समस्याओं का त्वरित और प्रभावी समाधान सुनिश्चित करना है। एसडीएम अनुभव मेहता ने अधिकारियों को निर्देश दिए कि जो शिकायतें समाधान योग्य हैं, उनके निपटान में किसी प्रकार की देरी न की जाए। जो शिकायतें गंंग-आधारित हैं, उनका भी पूर्ण विवरण तैयार कर प्रस्तुत किया जाए, ताकि उन मामलों को पूरा करने के लिए सरकार को प्रस्ताव भेजा जा सके। उन्होंने संबंधित विभागों से एक-एक कर लिखित शिकायतों की विस्तृत रिपोर्ट प्राप्त की और आवश्यक दिशा-निर्देश जारी किए। उन्होंने अधिकारियों को निर्देश दिए कि जमहिट से जुड़े मामलों का पूरी गंभीरता, संवेदनशीलता एवं जिम्मेदारी के साथ निपटान किया जाए।

जीईई एडवांस्ड में सुपर-100 संस्थान के 90 बच्चे चयनित, किया सम्मानित हरियाणा सुपर-100 सीएम सैनी का महत्वाकांक्षी प्रोजेक्ट : डीसी

हरिभूमि न्यूज़ ॥ कुरुक्षेत्र



200 बच्चे आईआईटी और 60 बच्चे एमबीबीएस कर रहे

उन्होंने विश्राम कुमार ने कहा कि हरियाणा सुपर 100 संस्थान से अब तक करीब 200 बच्चे आईआईटी और 60 बच्चे एमबीबीएस कर रहे हैं। उपायुक्त विश्राम कुमार मीणा ने बताया कि 90 बच्चों में से हिसार के 16, फतेहाबाद के 9, फरीदाबाद के 8, जींद के 8, कैथल के 6, गुरुग्राम से 6, महेंद्रगढ़ के 4, रेवाड़ी के 6, भिवानी के चार, कुरुक्षेत्र के चार, पलवल से 4, चरखी दादरी से दो झज्जर से दो, सोनीपत से दो, अंबाला से एक, करनाल से एक, मेवात से दो, पंचकुला से दो, सिरसा से दो, यमुनानगर से एक बच्चे ने क्वालीफाई किया। इनमें से जनरल कैटेगिरी के 24, ओबीसी कैटेगिरी के 29, एससी कैटेगिरी से 37, महिला कैटेगरी से 35 बच्चे शामिल हैं।

विद्यार्थियों के बेहतर भविष्य के लिए चलाई योजना

उन्होंने कहा कि विद्यार्थियों के बेहतर भविष्य के लिए सरकार ने सुपर 100 योजना चलाई हुई है। इस संस्थान में सरकारी स्कूलों के 10वीं पास मेधावी छात्रों को जीईई और एनईईटी की मुफ्त कोचिंग प्रदान की जा रही है। इसमें 10वीं कक्षा में 80 प्रतिशत से अधिक अंक और प्रवेश परीक्षा लेवल-1 और लेवल-2 उत्तीर्ण करने के बाद ही सुपर-100 के लिए बच्चों का चयन होता है।

प्रचलित कर कार्यक्रम का शुभारंभ किया। उपायुक्त विश्राम कुमार मीणा ने कहा कि आज बहुत ही खुशी का दिन है हरियाणा सुपर 100 संस्थान में सरकार और विकल्प संस्थान के सहयोग से निशुल्क तैयारी करने वाले 90 बच्चों ने जीईई एडवांस्ड की परीक्षा को पास किया है।

एसजीएम स्कूल के छात्र प्रथम गर्म ने जेईई एडवांस्ड 2026 में 450वीं रैंक की हासिल



लाडवा। संजय गांधी मेमोरियल सीनियर सेकेंडरी पब्लिक स्कूल, धनोरा, लाडवा ने एक और उपलब्धि हासिल की है। कक्षा 12 के छात्र प्रथम गर्म ने जेईई एडवांस्ड 2026 में अखिल भारतीय स्तर पर 450वीं रैंक प्राप्त की है। उन्होंने ईडब्ल्यूएस श्रेणी में 42वीं रैंक हासिल की और कुरुक्षेत्र जिले में प्रथम स्थान प्राप्त किया। प्रथम चंडीगढ़ में गणित विषय में टॉपर रहा है। प्रथम की इस उल्लेखनीय उपलब्धि से पूरे विद्यालय और लाडवा क्षेत्र को अपार गर्व और खुशी मिली है। उनकी लगन, निरंतरता और कड़ी मेहनत, साथ ही विद्यालय के शिक्षकों के मार्गदर्शन ने इस सफलता को संभव बनाया। प्रथम गर्म का विद्यालय परिसर में गर्मजोशी से स्वागत व अभिनन्दन किया गया। विद्यालय प्रधान पवन गर्ग, सचिव रविंदर बंसल और प्रधानाचार्य नरेंद्र शर्मा ने प्रथम गर्म को गुलदस्ता और स्मृति चिन्ह मेंट कर सम्मानित किया। शिक्षकों और स्टाफ सदस्यों ने भी प्रथम को हार्दिक बधाई दी और उनके उत्कृष्ट भविष्य के लिए शुभकामनाएं दीं। प्रधान पवन गर्ग और सचिव रविंदर बंसल ने प्रथम, उनके माता-पिता और शिक्षकों के प्रयासों की सराहना की। उन्होंने प्रतियोगी परीक्षाओं के लिए गुणवत्तापूर्ण शिक्षा और मार्गदर्शन प्रदान करने के लिए स्कूल की प्रतिबद्धता को दोहराया। प्रधानाचार्य नरेंद्र शर्मा ने कहा, प्रथम की सफलता उनकी लगन और स्कूल द्वारा प्रदान किए गए शैक्षणिक वातावरण का परिणाम है। प्रथम गर्म ने अपनी सफलता का श्रेय अपने माता-पिता, शिक्षकों और एसजीएम सीनियर सेकेंडरी पब्लिक स्कूल की अनुशासित अध्ययन संस्कृति को दिया।

चित्र प्रदर्शनी से तंबाकू के दुष्प्रभावों से कराया अवगत

तंबाकू निषेध दिवस पर ब्रह्माकुमारीज ने रेलवे स्टेशन पर चलाया जन-जागरूकता अभियान

हरिभूमि न्यूज़ ॥ कुरुक्षेत्र

विश्व तंबाकू निषेध दिवस के उपलक्ष्य में प्रजापिता ब्रह्माकुमारी ईश्वरीय विश्व विद्यालय के विश्व शांति धाम कुरुक्षेत्र द्वारा रेलवे स्टेशन पर एक विशेष चित्र प्रदर्शनी का आयोजन किया गया। इस प्रदर्शनी का उद्देश्य आमजन को तंबाकू, निकोटीन एवं अन्य नशीले पदार्थों के दुष्प्रभावों के प्रति जागरूक करना तथा स्वस्थ एवं नशामुक्त जीवन शैली अपनाने के लिए प्रेरित करना था। स्टैंटर ईंचार्ज राजयोगिनी ब्रह्माकुमारी सरोज बहन के मार्गदर्शन में आयोजित इस



जागरूकता अभियान में अनेक ब्रह्माकुमार एवं ब्रह्माकुमारियों ने सक्रिय भूमिका निभाई। बीके संत कुमार, बीके केवल कृष्ण, बीके जगदीश कुमार, बीके मुकेश कुमार, बीके राजेश कुमार, बीके राजकुमारी तथा बीके जनरल बहन ने रेलवे स्टेशन पर आने-जाने वाले यात्रियों

इस दिशा में जागरूकता नहीं बढ़ाई गई तो इसके दुष्परिणाम आने वाली पीढ़ियों को भी भुगताने पड़ सकते हैं। इसलिए प्रत्येक नागरिक का कर्तव्य है कि वह स्वयं शो से दूर रहे और अपने परिवार तथा समाज को भी नशामुक्त बनाने में सहयोग करे। उन्होंने बताया कि राजयोग मेडिटेशन आत्मिक शक्ति, आत्मविश्वास और सकारात्मक सोच को बढ़ाने का प्रभावी माध्यम है। इसके नियमित अभ्यास से व्यक्ति नकारात्मक आदतों एवं व्यसनों पर नियंत्रण प्राप्त कर स्वस्थ, सुखी और संतुलित जीवन की ओर अग्रसर हो सकता है।

महेश जोशी बने हरियाणा कला परिषद के उपाध्यक्ष, संभाला पदभार

कुरुक्षेत्र। हरियाणा की कला, संस्कृति और लोक परंपराओं के संरक्षण एवं संवर्धन के क्षेत्र में लंबे समय से सक्रिय रहे महेश जोशी ने सोमवार को हरियाणा कला परिषद के उपाध्यक्ष के रूप में अपना पदभार वहन कर लिया। कुरुक्षेत्र



मुख्य सलाहकार जैसे महत्वपूर्ण पदों पर अपनी सेवाएं दे चुके हैं। पदभार वहन करने के बाद महेश जोशी ने मुख्यमंत्री के प्रति आभार व्यक्त करते हुए कहा कि उन्हें जो महत्वपूर्ण जिम्मेदारी सौंपी गई है, उसका वह पूरी निष्ठा, समर्पण और ईमानदारी के साथ निर्वहन करेंगे। वचन में आयोजित पदभार वहन समारोह में बड़ी संख्या में सांस्कृतिक, शैक्षणिक और सामाजिक क्षेत्र से जुड़े लोग उपस्थित रहे और उन्होंने महेश जोशी को नई जिम्मेदारी के लिए शुभकामनाएं दीं। महेश जोशी इससे पहले हरियाणा कला परिषद में अतिरिक्त मुख्य सलाहकार और

बढ़ती महंगाई व बिगड़ती कानून व्यवस्था के विरोध में इनेलो ने किया प्रदर्शन

हरिभूमि न्यूज़ ॥ कुरुक्षेत्र

बढ़ती महंगाई, पेट्रोल-डीजल की कीमतों और बिगड़ती कानून व्यवस्था के मुद्दे पर सोमवार को इंडियन नेशनल लोकदल ने प्रदर्शन किया। पार्टी कार्यकर्ता लघु सचिवालय पहुंचे और सरकार के खिलाफ नारेबाजी करते हुए उपायुक्त के माध्यम से प्रधानमंत्री नरेंद्र मोदी के नाम ज्ञापन सौंपा। पार्टी के वरिष्ठ नेता शेर सिंह बड़शामी, प्रदेश महासचिव बूटा सिंह और जिलाध्यक्ष जयपाल चट्टनी ने नेतृत्व संभाला। दोनों नेताओं ने सरकार पर महंगाई रोकने में नाकाम रहने, किसानों की अनदेखी करने और कानून व्यवस्था बिगड़ने के आरोप लगाए। जिलाध्यक्ष जयपाल



कुरुक्षेत्र। सरकार के खिलाफ नारेबाजी करते इनेलो कार्यकर्ता।

चट्टनी व थानेसर ब्लॉक अध्यक्ष कृष्ण बूरा किरमच ने कहा कि प्रदेश में आए दिन गोलीबारी और अपराध की घटनाएं बढ़ रही हैं। कानून व्यवस्था पूरी तरह कमजोर हो चुकी है। सरकार जनता की सुरक्षा और मूल मुद्दों से ध्यान हटाकर सिर्फ

बयानबाजी कर रही है। जनता में सरकार के खिलाफ गुस्सा बढ़ रहा है। प्रदेश महासचिव बूटा सिंह ने कहा कि पार्टी कार्यकर्ता आज पूरे प्रदेश में जिला मुख्यालयों पर पहुंचे हैं ताकि केंद्र सरकार तक लोगों की परेशानी पहुंचाई जा सके।

कार्यक्रम गीता निकेतन आवासीय विद्यालय में सात दिवसीय समर कैंप में विद्यार्थियों ने दिखाई प्रतिभा प्रतिभा, एवं नवाचार का उत्सव बना स्किल स्पार्क 2026

हरिभूमि न्यूज़ ॥ कुरुक्षेत्र

गीता निकेतन आवासीय विद्यालय, कुरुक्षेत्र में 25 मई से 1 जून 2026 तक आयोजित सात दिवसीय रुचि एवं कौशल विकास शिविर 'स्किल स्पार्क 2026' उत्साहपूर्ण वातावरण में सम्पन्न हुआ। विद्यार्थियों के सर्वांगीण विकास तथा उनकी रचनात्मक, कलात्मक एवं तकनीकी प्रतिभाओं को निखारने के उद्देश्य से आयोजित इस शिविर में कक्षा पाँचवीं से आठवीं तक के विद्यार्थियों ने उत्साहपूर्वक भाग लिया। शिविर में विद्यार्थियों को उनकी रुचि एवं क्षमता के अनुरूप विभिन्न गतिविधियों में प्रशिक्षण प्रदान किया गया। कक्षा पाँचवीं एवं छठी के विद्यार्थियों ने उत्साहपूर्वक भाग लिया। शिविर में विद्यार्थियों ने नृत्य, संगीत (गायन एवं वादन), कुकिंग एंड बेकिंग, कैलिंग्राफी तथा आर्ट एंड क्राफ्ट जैसी गतिविधियों में सहभागिता करते हुए अपनी सृजनात्मक



कुरुक्षेत्र। विद्यार्थियों को प्रमाण पत्र वितरित करते अतिथिगण।

प्रतिभा का परिचय दिया। वहीं कक्षा सातवीं एवं आठवीं के विद्यार्थियों ने थिएटर एंड ड्रामा, मास मीडिया, सॉफ्टवेयर डिजाइनिंग, मशीन लॉगिंग एवं कुत्रिम बुद्धिमत्ता (अक),

रोबोटिक्स तथा सर्किट डिजाइनिंग जैसी आधुनिक एवं तकनीक-आधारित गतिविधियों में उल्लेखनीय उपलब्धियाँ प्राप्त कीं। समापन समारोह का शुभारंभ

सरस्वती वंदना के साथ हुआ। विद्यालय के प्रधानाचार्य श्री नारायण सिंह जी ने कार्यक्रम में उपस्थित अतिथि महानुभावों का स्वागत एवं परिचय कराया। समन्वयिका सविता शर्मा ने शिविर में आयोजित गतिविधियों पर प्रकाश डाला। विद्यार्थियों द्वारा प्रस्तुत संगीत एवं नृत्य ने सभी को मंत्र मुक्त कर दिया। विद्यार्थियों द्वारा निर्मित कलाकृतियों,

प्रोजेक्ट्स तथा तकनीकी मॉडलों की प्रदर्शनी भी आयोजित की गई, जिसे अभिभावकों एवं अतिथियों ने विशेष रुचि के साथ देखा और सराहा। विद्यार्थियों ने अपनी प्रस्तुतियों के माध्यम से आत्मविश्वास, नेतृत्व क्षमता, समूह भावना तथा नवाचारपूर्ण सोच का उत्कृष्ट प्रदर्शन किया।

हरियाणा पुलिस को मिली हाईटेक रपतार

होड़ा इंडिया फाउंडेशन ने सौंपे 312 इमरजेंसी रिसपॉन्स व्हीकल सौंपे हैं।



कुरुक्षेत्र। सड़क सुरक्षा और त्वरित पुलिस कार्रवाई को नई मजबूती देने हुए होड़ा इंडिया फाउंडेशन ने हरियाणा पुलिस को 312 इमरजेंसी रिसपॉन्स व्हीकल सौंपे हैं। यह पहल भारत में किसी राज्य पुलिस बल के लिए सबसे बड़े सिंगल-डिलीवरीमेंट उरफ मोबिलिटी प्रोग्राम्स में से एक मानी जा रही है। इस योजना के तहत हरियाणा के सभी 23 जिलों को कवर किया गया है। भव्य हैंडओवर समारोह गुरुग्राम के सेक्टर 29 में लेजर वैली पार्किंग में हुई, जिसमें हरियाणा के मुख्यमंत्री नायब सिंह सैनी, हरियाणा सरकार के उद्योग और वाणिज्य मंत्री राव नरबीर सिंह, होड़ा इंडिया फाउंडेशन के ट्रस्टी विनय दोंगरा और सरकार और होड़ा इंडिया फाउंडेशन के सीनियर प्रतिनिधि मौजूद थे। एचआईएफ ने अपने अभियान सड़क सहायक, सुरक्षित मार्ग-सुरक्षित जीवन के अंतर्गत 310 दोपहिया और 2 चारपहिया वाहन पुलिस विभाग को उपलब्ध कराए हैं। इनमें गुरुग्राम के लिए 60 होड़ा सीबी350 मोटरसाइकिल और एक होड़ा एलिफेंट, फरीदाबाद के लिए 40 सीबी350 मोटरसाइकिल और एक होड़ा एलिफेंट, जबकि अन्य 21 जिलों के लिए 210 होड़ा शाइन 100 मोटरसाइकिल शामिल हैं। कार्यक्रम में बोलते हुए विनय दोंगरा ने कहा कि सड़क सुरक्षा केवल जागरूकता से नहीं, बल्कि तेज और प्रभावी रिसपॉन्स सिस्टम से सुनिश्चित होती है। उन्होंने कहा कि यह पहल पुलिस की गतिशीलता बढ़ाने, इमरजेंसी रिसपॉन्स टाइम कम करने और संवेदनशील क्षेत्रों में कानून व्यवस्था को और मजबूत बनाने में अहम भूमिका निभाएगी।

अब जिन्दल ग्लोबल सिटी में होगा अंतरराष्ट्रीय रोजगार महोत्सव कार्यक्रम

कुरुक्षेत्र। नवीन जिन्दल फाउंडेशन द्वारा आगामी 4 जून 2026 को आयोजित



किए जा रहे नवीन अवसर अंतराष्ट्रीय रोजगार महोत्सव के आयोजन स्थल में प्रशासनिक कारणों से परिवर्तन किया गया है। अब यह महोत्सव डॉ. बी.आर. अंबेडकर भवन, सेक्टर-8 के स्थान पर जिन्दल ग्लोबल सिटी, सेक्टर-29, कुरुक्षेत्र के क्लब हाउस में आयोजित किया जाएगा। उपरोक्त जानकारी देते हुए नवीन जिन्दल फाउंडेशन रिकल डेवलपमेंट के वाइस प्रेसिडेंट डॉ. मनोष मिश्रा ने

बताया कि नवीन अवसर अंतराष्ट्रीय रोजगार महोत्सव 4 जून 2026 को प्रातः 10 बजे से सायं 5:30 बजे तक जिन्दल ग्लोबल सिटी, सेक्टर-29, कुरुक्षेत्र के क्लब हाउस में आयोजित किया जाएगा। उन्होंने सभी युवाओं से अधिक से अधिक संख्या में पहुंचकर इस अवसर का लाभ उठाने का आह्वान किया।

खबर संक्षेप

आईडीबीआई बैंक से एसी के पाइप काट ले गए चोर
अंबाला। निकलसन रोड के निकट आईडीबीआई बैंक की बिल्डिंग में लगे एसी चोरों के निशाने पर है। चौथी बार रविवार रात को एक बार फिर चोरी हो गई। शांति चोर बिल्डिंग के पीछे खाली प्लाट की जगह से आकर एएससी के कॉपर के पाइप काट कर ले जाता है। चोर इलाके के सीसीटीवी में कैद हो गया है। देररात को चोर आकर पाइप काटकर ले जाता हुआ दिख रहा है। बिल्डिंग मालिक नीलू ने बताया कि उनकी बिल्डिंग में चल रहे बैंक में लगे एसी के कॉपर के पाइप चोरी कर चुके हैं। बावजूद अभी तक चोर का काबू नहीं किया गया। बार-बार चोर उनकी बिल्डिंग में निशाना बना रहा है। हर बार डायल -112 बुलाने के बावजूद चोर को छोड़ दिया जाता है। सीसीटीवी में कैद आरोपी आसपास के कई बैंकों के एसी के कॉपर के पाइप चोरी कर चुका है। उन्होंने पुलिस से इलाके में गश्त बढ़ाने की मांग उठाई है। बताया कि सीसीटीवी फुटेज पुलिस दे दी गई है। आरोपी कच्चा बाजार का रहने वाला बताया जा रहा है। पिछली बार भी बैंक से चोरी हुए पाइप को ठीक करवाने का खर्च 80 हजार रुपय आया था।

प्रशासन को चेतावनी, तय अवधि में मांगों का समाधान नहीं हुआ तो आंदोलन और विरोध प्रदर्शन फिर से पूर्ववत् शुरू कर दिया जाएगा

हरिभूमि न्यूज ▶▶ बराड़ा

अनुबंधित विद्युत कर्मचारी संघ से संबद्ध भारतीय मजदूर संघ का चल रहा विरोध प्रदर्शन सोमवार को भी यूएचबीवीएन सब-डिविजन परिसर में जारी रहा। प्रदर्शन में प्रदेश कार्यकारिणी के पदाधिकारियों ने भी भाग लिया और कर्मचारियों की मांगों को लेकर जोरदार आवाज उठाई।प्रदर्शन के बाद



बराड़ा। धरना प्रदर्शन करते बिजली कर्मचारी।

यूएचबीवीएन के एसडीओ ने संघ की कार्यकारिणी को वार्ता के लिए आमंत्रित किया। बैठक के दौरान एसडीओ ने कर्मचारियों की मांगों को उचित बताते हुए उन्हें

स्वीकार करने पर सहमति जताई तथा जल्द समाधान का भरोसा दिया। संघ ने कहा कि यदि निर्धारित समय सीमा के भीतर कर्मचारियों की मांगों का समाधान

कर दिया जाता है तो वह विभाग की इस सकारात्मक पहल का स्वागत करेगा और आभार व्यक्त करेगा। सद्भावना स्वरूप संगठन ने अपना वर्तमान विरोध प्रदर्शन

फोटो : हरिभूमि

योग माह शुरू, 1000 से अधिक साधकों ने किया विश्व योग प्रोटोकॉल का अभ्यास

■ मिशन स्वस्थ भारत के तहत जिलेभर में शुरू हुए विशेष प्रशिक्षण कार्यक्रम



करनाल। योग प्रोटोकॉल का अभ्यास करते साधक।

अंतर्राष्ट्रीय योग दिवस के उपलक्ष्य में जून माह को योग माह के रूप में मनाते हुए हरियाणा योग आयोग और आयुष विभाग करनाल के संयुक्त तत्वावधान में मिशन स्वस्थ भारत के तहत विशेष योग प्रशिक्षण कार्यक्रमों का शुभारंभ किया गया। जिला आयुर्वेदिक अधिकारी डॉ. सत्यपाल के मार्गदर्शन तथा मुख्य संचालक योग गुरु दिनेश गुलाटी के नेतृत्व में सेक्टर-12 पार्क में अंतर्राष्ट्रीय योग प्रोटोकॉल का अभ्यास करवाया गया। कार्यक्रम के दौरान योग साधकों को योग की विभिन्न क्रियाओं, आसनों और प्राणायाम का अभ्यास कराया गया। जिला करनाल में संचालित मिशन स्वस्थ भारत की अन्य 20 योग कक्षाओं में भी अंतर्राष्ट्रीय योग

प्रोटोकॉल प्रशिक्षण शुरू किया गया, जिसमें 1000 से अधिक साधक-साधिकाओं ने भाग लिया। वहीं ऑनलाइन माध्यम से भी हजारों लोगों ने योगाभ्यास कर कार्यक्रम से जुड़कर स्वास्थ्य का संदेश दिया। योग सहायक कुसुम और सुषमा ने अंतर्राष्ट्रीय योग प्रोटोकॉल के अंतर्गत विभिन्न योग क्रियाओं का अभ्यास करवाया। योग शिक्षक दिनेश गुलाटी ने सूक्ष्म व्यायाम, विभिन्न आसनों और प्राणायाम की विधियों का विस्तार से प्रशिक्षण दिया। कक्षा की शिक्षिकाओं नीलम

बटला और निधि गुप्ता के निर्देशन में भी प्रतिभागियों ने उत्साहपूर्वक योगाभ्यास किया। दिनेश गुलाटी ने नियमित रूप से योग कक्षा में आने वाले साधकों की सराहना करते हुए उन्हें समाज में योग के प्रति जागरूकता फैलाने के लिए प्रेरित किया। उन्होंने कहा कि अंतर्राष्ट्रीय योग दिवस का मुख्य उद्देश्य विश्वभर के लोगों को योग के लाभों से अवगत कराना है। योग केवल शारीरिक स्वास्थ्य ही नहीं बल्कि मानसिक संतुलन और सकारात्मक जीवनशैली का भी आधार है।

मीडिया संस्थान के छह विद्यार्थियों का हुआ चयन

थानेसर। कुरुक्षेत्र विश्वविद्यालय के इंस्टीट्यूट ऑफ मास कम्युनिकेशन एंड मीडिया टेक्नोलॉजी के लिए गौरव का विषय है कि बी.एससी. प्रिंटिंग एंड पैकेजिंग टेक्नोलॉजी तथा एम.एससी. प्रिंटिंग, ग्राफिक एंड पैकेजिंग टेक्नोलॉजी के छह विद्यार्थियों का देश की प्रतिष्ठित प्रिंटिंग एवं पैकेजिंग कंपनियों में चयन हुआ है। चयनित विद्यार्थियों में सुनील मोजोका, पूजा सैनी, गोविंद राय, साहिल, मयंक और दीपक शामिल हैं। कुलगुरु प्रो. सोमनाथ ने कहा कि विश्वविद्यालय विद्यार्थियों को गुणवत्तापूर्ण शिक्षा के साथ-साथ उद्योगों की आवश्यकताओं के अनुरूप व्यावहारिक प्रशिक्षण उपलब्ध करा रहा है, जिसके सकारात्मक परिणाम लगातार सामने आ रहे हैं।

मतदाता सूचियों का पुनरीक्षण कार्यक्रम जारी युवाओं को मिलेगा वोट बनवाने का मौका: डीसी

अंबाला। जिला निर्वाचन अधिकारी एवं उपायुक्त अजय सिंह तोमर ने बताया कि केंद्रीय निर्वाचन आयोग के निर्देशानुसार मतदाता सूचियों के विशेष गहन पुनरीक्षण का कार्यक्रम जारी किया गया है ताकि वोटर लिस्ट से शुद्धिकरण का कार्य हो सके। उपायुक्त ने बताया कि इस कार्य के तहत एक जुलाई 2026 को अंतिम तिथि मानकर जो भी युवा 18 वर्ष की आयु पूरी कर चुका है वह अपनी वोट बनवाना सुनिश्चित करें। उन्होंने बताया कि मतदाता सूचियों के विशेष गहन पुनरीक्षण का कार्यक्रम के दृष्टिगत 15 जून 2026 से 14 जुलाई 2026 तक बीएलओ घर-घर जाकर सर्वे करेंगे। मतदाताओं को एन्यूमेरेशन फार्म वितरित करेंगे। इस फार्म को मतदाता साईन सहित भरना सुनिश्चित करेंगे।

हरिभूमि

आवश्यक सूचना

जिन पाठकों को अखबार मिलने में किसी भी प्रकार की असुविधा हो रही हो या उनके घर में कोई अन्य अखबार दिया जा रहा हो वह इन टेलीफोन नम्बरों पर सम्पर्क करें या व्हाट्सअप करें :-

हरिभूमि, नजदीक इण्डस पब्लिक स्कूल, दिल्ली रोड, रोहतक

ऑफिस नं.: 9253681019-20, फ़ोन : 9253681010, 9253681005

एसडीओ ने मांगों मानने का दिया आश्वासन

अनुबंधित बिजली कर्मचारियों का प्रदर्शन दो दिन के लिए स्थगित



बराड़ा। धरना प्रदर्शन करते बिजली कर्मचारी।

यूएचबीवीएन के एसडीओ ने संघ की कार्यकारिणी को वार्ता के लिए आमंत्रित किया। बैठक के दौरान एसडीओ ने कर्मचारियों की मांगों को उचित बताते हुए उन्हें

स्वीकार करने पर सहमति जताई तथा जल्द समाधान का भरोसा दिया। संघ ने कहा कि यदि निर्धारित समय सीमा के भीतर कर्मचारियों की मांगों का समाधान

कर दिया जाता है तो वह विभाग की इस सकारात्मक पहल का स्वागत करेगा और आभार व्यक्त करेगा। सद्भावना स्वरूप संगठन ने अपना वर्तमान विरोध प्रदर्शन

फोटो : हरिभूमि



अदालत परिसर में वकीलों ने लगाई मीठे जल की छबील, राहगीरों को भीषण गर्मी में मिली निजात

करनाल। भीषण गर्मी के बीच जिला अदालत परिसर में अधिवक्ताओं द्वारा ठंडे मीठे पानी की छबील लगाकर जनसेवा का संदेश दिया गया। अदालत में आने वाले लोगों ने जल सेवा का लाभ उठाया और इस पहल की सराहना की। छबील की शुरुआत बार एसोसिएशन के प्रधान सुरजीत मंढाण, पूर्व प्रधान संदीप चौधरी, पूर्व प्रधान वीरेंद्र पहल, मुनीष लाठर तथा अन्य पदाधिकारियों ने लोगों को जल पिलाकर की। कार्यक्रम में अधिवक्ता नरेंद्र शर्मा, अनिल पंवार, सोनू कुमार, मनिंदर सिंह और राकेश कुमार रहेजा का विशेष सहयोग रहा। अधिवक्ता नरेंद्र शर्मा ने कहा कि वे अपने साथियों के साथ कई वर्षों से गर्मी के मौसम में मीठे पानी की छबील लगाकर सेवा कार्य कर रहे हैं। उन्होंने कहा कि जल सेवा सबसे बड़ा पुण्य कार्य माना जाता है और इससे समाज में सेवा व संस्कार की भावना मजबूत होती है। उन्होंने युवाओं को भी ऐसे सामाजिक कार्यों से जुड़ने की प्रेरणा दी। इस अवसर पर राजकुमार चौहान, बालकृष्ण शर्मा, विपिन कपूर, बृज शर्मा नीलोखेड़ी, राजेश शर्मा नीलोखेड़ी, सुदर्शन पातलान, कंवर कैलाश चौहान, बृजभूषण शर्मा, राजबीर शर्मा, योगेंद्र मेहला, युद्धवीर चौहान, मंजीत दहा, चंदर प्रकाश, करण सैनी, अर्जुन चौधरी, मोहित अरोड़ा, कनिश शर्मा, अधिषेक, ओम प्रकाश कश्यप, संदीप शर्मा, गौरव राणा, दिनेश शर्मा, हरपाल सिंह, सागर सेन, सनी पंवार, छवी गुप्ता और रेखा कौशिक मौजूद रहे।

अवैध कॉलोनियों में रजिस्ट्रियों का मामला पहुंचा सीएम विंडो, शिकायत

■ खसरा नंबर 134/26 को अवैध/अनधिकृत कॉलोनी के रूप में दर्शाया गया



बराड़ा। सीएम विंडो पर शिकायत दर्ज करवाते सुखविंदर सिंह। फोटो : हरिभूमि

क्षेत्र की खसरा नंबर 134/26 स्थित एक कॉलोनी में हुई रजिस्ट्रियों को लेकर मामला मुख्यमंत्री विंडो तक पहुंच गया है। स्थानीय निवासी सुखविंदर सिंह ने मुख्यमंत्री को शिकायत भेजकर पूरे प्रकरण की जांच पर जोर दिया है। शिकायत में कहा गया है कि मामले की निष्पक्ष जांच कर यह स्पष्ट किया जाए कि संबंधित कॉलोनी में विभागीय आदेशों के बाद कितनी रजिस्ट्रियां हुईं तथा वे नियमों के

अवैध/अनधिकृत कॉलोनी के रूप में दर्शाया गया है। शिकायतकर्ता का दावा है कि उक्त कॉलोनी के संबंध में विभागीय आदेश जारी होने के बावजूद वहां रजिस्ट्रियां किए जाने की जानकारी सामने आई है। शिकायत में कहा गया है कि मामले की निष्पक्ष जांच कर यह स्पष्ट किया जाए कि संबंधित कॉलोनी में विभागीय आदेशों के बाद कितनी रजिस्ट्रियां हुईं तथा वे नियमों के



जींद। ब्यूटी पार्लर के शुभारंभ पर प्रसाद वितरित करते हुए।

फोटो:हरिभूमि

ब्यूटी पार्लर प्रशिक्षण केंद्र का घद्याटन

जींद। सेवा भारती नगर इकाई जींद द्वारा पटियाला चौक के संतोष पवन बंसल सेवा भारती कार्यालय में विधिवत रूप से ब्यूटी पार्लर प्रशिक्षण केंद्र का उद्घाटन किया। सेवा भारती पहले से ही इसी केंद्र पर फिजियोथैरेपी सेंटर, लाइब्रेरी एवं सिलाई सेंटर चल रही है। नाम मात्र के शुल्क पर स्वास्थ्य स्वचालन एवं सामाजिक प्रकल्प के अनुरूप कार्य किए जाते हैं। आज के इस उद्घाटन समारोह में मुख्यअतिथि के तौर पर जिला अध्यक्ष सुशील शुक्ला, नगर अध्यक्ष प्रमोद कुमार, सचिव बलजिंद सिंगला एवं महिला प्रकल्प प्रमुख सोनिया शर्मा तथा डा. प्रियंका एवं प्रकल्प इंवांज मंगत राम विशेष तौर पर उपस्थित रहे। प्रैस प्रवक्ता अशोक खर्ब ने बताया कि सेवा भारती द्वारा मिवाजी रोड गौशाला में भी एक फिजियोथैरेपी सेंटर व छोटे बच्चों के लिए संस्करशाला तथा सिलाई केंद्र चलाया जा रहा है।

पलैट दिलाने के नाम पर वकील से 88 लाख की ठगी

■ पुलिस ने सुषमा डिवेलपर्स के निदेशक समेत चार आरोपियों के खिलाफ किया ठगी का केस दर्ज

हरिभूमि न्यूज ▶▶ अंबाला

जिरकपुर में पलैट व पजेशन मिलने तक बैंक लोन का ब्याज खुद भरने का झांसा देकर अंबाला शहर के सेक्टर-1 के रहने वाले एडवोकेट प्रदीप बत्रा से 88 लाख रुपये की धोखाधड़ी की गई। परिवारी की शिकायत पर आर्थिक अपराध शाखा की जांच के बाद बलदेव नगर थाने में सुषमा डिवेलपर्स प्राइवेट लिमिटेड जिरकपुर के डायरेक्टर रविंद्र पाल मित्तल पर केस दर्ज कर जांच शुरू कर दी। शिकायत में प्रतीक मित्तल, नेहा गुप्ता, सागर गुप्ता, दिनेश का भी नाम है। पुलिस को दी शिकायत में कर्मचारी संघ, यूएचबीवीएन सब-डिवीजन बराड़ा के सभी कर्मचारी भी बड़ी संख्या में उपस्थित रहे। संघ नेताओं ने उम्मीद जताई कि विभाग कर्मचारियों की जायज मांगों पर शीघ्र निर्णय लेकर लंबे समय से लंबित समस्याओं का समाधान करेगा।

व्यक्तिगत जानकारी है। आश्वस्त किया कि जब तक पलैट का पजेशन यानी कब्जा नहीं मिल जाता, तब तक बैंक से लिए जाने वाले लोन का प्री-इंश्यमेंट ब्याज खुद सुषमा ग्रुप सीधे बैंक में जमा कराएगा, जिससे उन्हें कोई वित्तीय बोझ नहीं पड़ेगा। झांसे में आने के बाद अंबाला शहर के स्टेट बैंक ऑफ इंडिया कोर्ट रोड से लोन कराकर अलग-अलग किश्तों में 88 लाख रुपये सुषमा ग्रुप को दे दिए। इस सौदे को पक्का कराने के एवज में प्रमोटर प्रतीक मित्तल ने तीनों एजेंटों को 15 लाख रुपये का मोटा कैश कमीशन दिया था जिसमें नेहा गुप्ता को 7.5 लाख, सागर गुप्ता को 5 लाख और दिनेश को 2.5 लाख रुपये नकद मिले थे।प्रदीप बत्रा ने बताया कि जुलाई 2024 में बैंक, प्रमोटर और उनके बीच एक समझौता भी हुआ था। शुरुआत में कुछ महीने कंपनी ने ब्याज दिया लेकिन पिछले कई महीनों से सुषमा ग्रुप ने बैंक को प्री-इंश्यमेंट ब्याज देना पूरी तरह बंद कर दिया। मौके पर प्रोजेक्ट का निर्माण कार्य भी पिछले एक साल से पूरी तरह ठप है। अब बैंक उस पर पूरा ब्याज और किस्त चुकाने का दबाव बना रहा है जिससे उन पर भारी संकट आ गया है।

‘तेरा ही तेरा निवास’ का लोकार्पण जरूरतमंदों को मिला नया आशियाना

■ समाज में प्रेम, भाईचारे व सहयोग की भावना को करता है सुदृढ़

हरिभूमि न्यूज ▶▶ गुलाना

गुरु ग्रंथ साहिब सेवक ट्रस्ट द्वारा जरूरतमंद परिवारों के लिए निर्मित तेरा ही तेरा निवास के छठे घर का लोकार्पण समलेहड़ी गांव में किया गया। कार्यक्रम का शुभारंभ श्री गुरु ग्रंथ साहिब के पावन स्वरूप की हजुरी में गुरबाणी कीर्तन एवं अरदास के साथ हुआ। समारोह में मुख्य अतिथि के रूप में पथारे बाबा सुरजीत सिंह यूएसए वाले ने संगत को संबोधित करते हुए कहा कि मानवता की निस्वार्थ सेवा ही सच्ची गुरुमत सेवा है। उन्होंने कहा कि जरूरतमंद परिवारों की सम्मानपूर्वक जीवन जीने हेतु घर उपलब्ध करवाना अत्यंत पुण्य का कार्य है जो समाज में प्रेम, भाईचारे एवं सहयोग की भावना को सुदृढ़ करता है। इस अवसर पर डीएसपी गुमेल सिंह , पूर्व मंत्री संतोष



मुलाना। कार्यक्रम में मौजूद गणमान्य।

चौहान सरवान एवं समाजसेवी कृष्ण राणा विशेष रूप से उपस्थित रहे। उन्होंने नए घर में रहने वाले परिवार को शुभकामनाएं एवं आशीर्वाद प्रदान करते हुए कहा कि जरूरतमंदों की सहायता करना प्रत्येक व्यक्ति का नैतिक दायित्व है। उन्होंने गुरु ग्रंथ साहिब सेवक ट्रस्ट द्वारा किए जा रहे सेवा कार्यों की मुक्त कंठ से प्रशंसा की तथा आश्वासन दिया कि भविष्य में भी वे ट्रस्ट के साथ सहयोगात्मक रूप से जुड़कर जरूरतमंद परिवारों की सहायता एवं समाज कल्याण के

कार्यों में अपना योगदान देते रहेंगे। 50 जरूरतमंदों को दिला रहे शिक्षा दृष्ट के अध्यक्ष सरदार प्रीतपाल सिंह ने अपने संबोधन में कहा कि गुरु ग्रंथ साहिब सेवक ट्रस्ट, हरियाणा संदेव जरूरतमंद एवं असहाय परिवारों की सहायता के लिए समर्पित रहा है। उन्होंने बताया कि ‘तेरा ही तेरा निवास’ परियोजना केवल मकान निर्माण तक सीमित नहीं है, बल्कि यह मानवता की सेवा, सम्मानजनक जीवन और आत्मनिर्भरता का एक सशक्त अभियान है।

महेश नगर महिला मंडल व युवा मोर्चा की कार्यकारिणी घोषित, नेहा को मिली कमान

अंबाला। भारतीय जनता पार्टी अंबाला छावनी के महेश नगर मंडल में संगठन की ओर अधिक मजबूत व गतिशील बनाने के उद्देश्य से एक बड़ा संगठनात्मक विस्तार किया गया है। उर्जा मंत्री श्री अजित विज के परामर्श उपरान्त महेश नगर मंडल की महिला मोर्चा और युवा मोर्चा की नई कार्यकारिणी का विधिवत गठन कर दिया गया है। महिला मोर्चा कार्यकारिणी में नेहा पुरी को मंडल अध्यक्ष नियुक्त किया गया है। उनके साथ अंजली वर्मा और रीना दुबे को महामंत्री का दायित्व सौंपा गया है। इसके अलावा अंजली सरपाल, अर्चना शर्मा, सोनाली उप्पल और किरण बाल को उपाध्यक्ष बनाया गया है, जबकि अंशुल शर्मा, सुनीता, मालती, पूजा शर्मा, राकेश वर्मा और तरणजीत कौर को सचिव पद की जिम्मेदारी दी गई है। इस टीम के साथ मोनिका सूदन को महिला मोर्चा का प्रभारी नियुक्त किया गया है तथा मंडल कार्यकारिणी सदस्यों के रूप में भोली बिदा, रश्मि वर्मा, रेनु चौहान, मीरा, अश्वनी राणी, गायत्री, दर्शना, किरण यादव, राजकुमारी, सरिता और सुष्मा को शामिल किया गया है। युवाओं को संगठित करने और जमीनी स्तर पर पार्टी की ताकत बढ़ाने के लिए युवा मोर्चा कार्यकारिणी में दिव्यांश वालिया को अध्यक्ष पद की कमान सौंपी गई है। उनके साथ राम रतन और हर्ष पद को महामंत्री नियुक्त किया गया है। इसके अलावा साहिल कश्यप, अमित कुमार, भिंदर सरपाल, रजत विश्वकर्मा, बलवंत सिंह तिकौी और शुभम मेहरा को उपाध्यक्ष बनाया गया है। सचिव पद की जिम्मेदारी रणजीत, मयंक मल्होत्रा, अंकुश शर्मा, निखिल और अजय को सौंपी गई है।



एबीवीपी ने ओएसडी को सौंपा ज्ञापन

हरिभूमि न्यूज ▶▶ जींद

अखिल भारतीय विद्यार्थी परिषद जींद विवि इकाई ने चौधरी रणबीर सिंह विवि जींद द्वारा जारी किए गए एक विवादित प्रवेश नियम के विरोध में विवि प्रशासन के खिलाफ मोर्चा खोल दिया है। एबीवीपी कार्यकर्ताओं ने विवि के ओएसडी विजय कुमार को ज्ञापन सौंप कर 25 मई को जारी किए गए प्रोपेक्टेस में शामिल छात्र विरोधी एवं शिक्षा विरोधी प्रावधान को तत्काल प्रभाव से वापस लेने की मांग की है। एबीवीपी विवि इकाई अध्यक्ष ने कहा कि विवि प्रशासन द्वारा जारी किए गए नए नियम के अनुसार जो छात्र पहले से ही विवि शिक्षण विभाग में दो स्नातकोत्तर डिग्री कार्यक्रमों में नामांकित हो चुके हैं, चाहे उन्होंने



जींद। ओएसडी को ज्ञापन सौंपते एबीवीपी पदाधिकारी।

फोटो:हरिभूमि

उन कार्यक्रमों को सफलतापूर्वक पूरा किया हो या बीच में छोड़ दिया हो, उन्हें भविष्य में किसी भी स्नातकोत्तर डिग्री कार्यक्रम में प्रवेश के लिए विचार नहीं किया जाएगा। इस नियम को पूरी तरह से अनुचित, भेदभावपूर्ण और छात्रों के शिक्षा के अधिकार पर सीधा हमला बताया। परिषद का कहना है कि उच्च शिक्षा

प्राप्त करना प्रत्येक विद्यार्थी का अधिकार है और विश्वविद्यालय प्रशासन किसी भी छात्र को आगे पढ़ाई करने से नहीं रोक सकता। आज के प्रतिस्पर्धी दौर में विद्यार्थी अपनी योग्यता बढ़ाने, नए विषयों के अध्ययन करने तथा रोजगार के बेहतर अवसर प्राप्त करने के लिए विभिन्न पाठ्यक्रमों में प्रवेश लेते हैं।